

# SIFFAR YADDA AKE YIN SALLAH



c1. Idan ka yi nufin yin sallah, farkon abinda zaka fara yi shi ne ka ce " Allahu Akbar" ma'ana Alla shi ne yafi girma (fiye da kowa). kuma ka kasance a daidai wannan lokacin ka daidaita a tsaye. Limami zai yi kabbararsa a fili ne domin na bayansa su ji shi, me bin bayan liman kuma zai fada ne a boye sannan mutum zai daga hannayensa ya hade yan yatsunsa yayinda zai yi kabbarar harama har sai ya daidaita hannayen nasa da kafadunsa, kuma mamu baza suyi kabbara ba har sai idan liman ya riga ya yi kabbara.c



2. Sai mutum ya sanya hannunsa na dama akan tafinsa na hagu ko kuma akan tsintsiyar hannunsa na hagu ya damke shi sai ya sanya su akan kirjinsa. ya kuma sanya ganinsa a wurin da zai yi sujada, sannan ya fara da daya daga cikin adduo" in da aka rawaito a sunnar annabi (S.A.W) misali "Subhanakal la-humma wa bi hamdika wa tabarakas muka, wa ta'ala jadduka, wa la'ilaha gairuka" sannan ya nemi tsarin Allah daga shedan (isti'aza), ya kuma yi bisimil-lah, -amma duk wadannan za ayi su ne a boye-, sannan sai karanta Fatiha, amma mabiyin liman ba sai ya karanta komai ba idan dai liman yana karatu a fili. Sai dai an so ya karanta fatiha a lokacin da liman yayi shiru, sannan kuma sai a karanta abin da ya samu na alkur'ani. Liman zai bayyana karatu a sallar Asuba da raka'a biyu na sallar magariba da isha, ra-gowar sallolin kuma duk a zuci ake yi. A kula sosai: an so mutum ya karanta alkur'ani kamar yadda yake a jere kar ya canja tsarin jerin da alkur'ani ya ke don yin hakan makaruhi ne. kuma hara-mun ne mutum ya canja jerin kalmomin alkur'anin ko kuma ayoyinsa.



3. Sannan sai mutum ya kabbara yayi ruku'u ya kuma daga hannunsa yayin kabbarar, ya kuma sanya hannayensa a kan gwiwoyinsa yayi kamar zai kama su, ya kuma bude yan yatsunsa ya mike bayansa ya sanya kansa a daidai da shi (baya), sannan ya ce " subhana rabbiyal azim " sau uku. Idan ka riski ruk'u to ka riski wannan raka'ar. A kula sosai: lokacin da ake cewa "sami'allahu liman hamidahu " shi ne yayinda mutum yake dagowa ba sai mutum ya dago ba ko kuma kafin ya dago ba. Inda mutum zai jinkirta fadan da gangan to sallarsa ta baci.



4. Sannan sai mutum ya dago daga ruku'u yana mai cewa: "Sami'allahu liman hamidahu" kuma ya daga hannunsa, idan ya daidaita a tsaye sai yace: "Rabbana wa lakal hamdu, Hamdan kasiran dayyiban mubarakan fihimil'assamawati wa mil'al ardhi wa mil'a ma shi'ta min shai'in ba'adu " A kula sosai: ba a cewa "Rabbana wa lakal hamdu" har sai an tabbatar cewa an daidaita a tsaye.



5. Sannan sai mutum ya tafi sujada yana mai yin kabbara, sai mutum ya nesanta tsakanin damatsansa da hakarkarinsa, da kuma tsakanin cikin-sa da cinyoyinsa, kuma ya sanya hannayensa daidai da kafadunsa, ya kuma kafe digadigansa ya sanya 'yan yatsun hannayensa da kafafuwansa su kalli alkibla, sannan ya ce: "Subhana rabbiyal a'ala" sau uku. A kula sosai: Tilas ne ayi sujada akan gabobi bakwai: geffan digadigai guda biyu, gwiwoyi biyu, tafukan hannu biyu, goshi da hanci; idan mutum ya bar wata gabar bai yi sujada da ita ba da gangan, to sallarsa ta baci, saidai da wani uzuri.



6c. Sannan sai mutum ya dago daga sujada tare da kabbara ya kuma zauna. Shi kuma zaman iri biyu ne: 1) ko dai mutum ya shimfida kafarsa ta hagu ya kuma zauna a kanta, sannan ya kafe kafarsa ta dama ya sanya 'yan yatsunsa su kalli alkibla. 2) ko kuma mutum ya kafe digadigansa da 'yan yatsunsa duka su kalli alkibla ya kuma zauna a kan mazaunansa. Kuma ya ce "Rabbig firli" sau uku, za a iya karawa da "Warhamni wajburni, warzukni, wansurni, wahdini, wa afni, wa'fu anni" itama sujada ta biyu kamar yadda akayi ta farko sannan sai a dago daga sujada tare da kab-bara. Sai kuma ya zabura ya mike tsaye da digadigansa, ya kuma raka'a ta biyu kamar ta farko.c A kula sosai: Ba a karanta fatiha har sai an tsaya tukuna, idan aka fara karanta ta kafin a mike to tilas ne a sake karanta ta bayan an mike, idan kuma ba haka ba to sallah ta baci.c



7c. Idan mutum ya kammala raka'a ta biyu sai ya zauna domin tahiyyar farko, yana mai shimfida kafarsa, ya sanya kafarsa ta hagu akan cinyarsa ta hagu, ya sanya hannunsa na dama a akan cinyarsa ta dama ya kuma damke dan karamin yatsansa da mabiyinsa, ya kuma yi kawanya a tsakanin babban dan yatsansa (ibham) da kuma dan yatsansa na tsakiya (wusda) sai kuma yayi nuni da manunin dan yatsansa (sabbaba) sai yace: "At tahiyyatu lillah, was salawatu waddayyibatu, assalamu alaika ayyuhan nabiiyyu wa rahmatullahi wa barakatuh, assalamu alaina wa ala ibadil-lahis salihina,c ass'hadu an la'ilaha illallahu, wa ass'hadu anna Muhammadan abduhu wa rasuluh" sannan sai ya mike domin raka'a ta uku da ta hudu idan sallar me hudu ce, ko me uku. Yana me kabbara tare da daga hannu, haka dai har ya idda sallar. Sai dai ba zai bayyana karatunsa ba, kuma fatiha kawai zai karanta.c



8. Sannan sai ya zauna domin tahiya ta karshe ( a sallah me raka'a uku ko hudu) zai zauna akan duwainiyarsa, shima zaman ya kasu daban-daban dukkaninsu sun inganta. 1) mutum zai shimfida kafar hagu ya kuma fito da ita ta bangaren dama ta karkashin kwaurinsa, ya kuma kafe kafarsa ta dama da duwainiyarsa akan kasa. 2) ko kuma ya shimfida kafar hagu ya fito da ita ta dama tsakanin kwaurinsa da cinyarsa da du-wainiyarsa akan kasa, ba zai zauna bisa duwainiyarsa ba sai a tahiyyar karshe a sallar da take da sama da tahiya daya, sannan sai ya ce: at tahiyyatu lillahi..." sannan yace: " Allahumma salli ala Muhammadin wa ala ali Muhammadin kama sallaita ala Ibrahim wa ala ali Ibrahim innaka hamidun majid, Allahumma barik ala Muhammad wa ala ali Muhammadin kama barakta ala Ibrahim wa ala ali Ibrahim innaka hamidun majid ". kuma ana so yayi addu'a bayan tahiyyar kamar yadda yazo a sunna kamar: " A'uzu billahi min azabin nari, wa azabil kabri, wa fitnatil mahya wal mamati, wa fitnatil masihid dajjali ".



9. Sai kuma mutum yayi sallama, ya juya bangaren damansa ya fadi " Assalamu alaikum wa rahmatullah " Sannan yayi a bangaren hagunsa. Idan kuma yayi sallama to sai kuma yayi addo" in da suka zo a sunna, yana daga zaune awurin da yayi sallah.